



फीफा में चार बड़े धमाके


विश्वकप का बड़ा उलटफेर न्यू जर्सी (अमेरिका) 26 जून मुश्किल हालात में एक गोल से पिछड़ने के बावजूद इक्वाडोर ने विश्वकप का सबसे बड़ा उलटफेर कर जर्मनी पर 2-1 से अहम जीत दर्ज कर नॉकआउट चरण में अपनी जगह पक्की कर ली. सेबेस्टियन बेकासेरो की टीम की शुरुआत बहुत खराब रही, जब लेरॉय साने ने सिर्फ दो मिनट में जर्मनी को एक गोल से आगे कर दिया, लेकिन इक्वाडोर ने जल्द ही वापसी की. नौवें मिनट में निल्सन अंगुलो ने गोलकर स्कोर 1-1 से बराबर कर दिया. अंगुलो ने दूर से एक शानदार शॉट मारकर न्युअर को छकाते हुए गोल किया. हालांकि, इक्वाडोर के लिए ड्रॉ काफी नहीं था, क्योंकि उन्हें पता था कि टूर्नामेंट से जल्दी बाहर होने से बचने के लिए जीत जरूरी है, और तीन पॉइंट हासिल करने के लिए उन्हें बहुत मेहनत करनी पड़ी. और आखिरकार 77वें मिनट में अहम सफलता मिली, जब रॉड्रिगेज के हेडर से गेंद प्लाटा के पास पहुंची और उन्होंने न्युअर को छकाते हुए गोल करके अपनी टीम को 2-1 से आगे कर दिया. मैच शुरू होने से पहले इक्वाडोर ने इस टूर्नामेंट में एक भी गोल नहीं

किया था और अब तक सबसे कम शॉट लगाए थे. हार के बावजूद, जर्मनी अपने शुरुआती दो मैच जीतने के कारण ग्रुप ई में शीर्ष पर बनी हुई है.

फीफा ग्रुप स्टेज अंक तालिका		
ग्रुप डी		
► अमेरिका	6 अंक	
► ऑस्ट्रेलिया	4 अंक	
► पराग्वे	4 अंक	
► तुर्की	3 अंक	
ग्रुप इ		
► फ्रांस	6 अंक	
► नॉर्वे	6 अंक	
► सेनेगल	0 अंक	
► इराक	0 अंक	
ग्रुप एफ		
► नीदरलैंड्स	7 अंक	
► जापान	5 अंक	
► स्वीडन	4 अंक	
► ट्यूनीशिया	0 अंक	



जापान और स्वीडन 1-1 से ड्रॉ के बाद राउंड ऑफ 32 में पहुंच गए टेक्सास (अमेरिका) 26 जून फीफा विश्वकप के ग्रुप एफ मुकाबले में जापान और स्वीडन ने 1-1 गोल के ड्रा के साथ टूर्नामेंट के नॉकआउट चरण में जगह बना ली है. डलास स्टेडियम में गुरुवार रात खेले गये मुकाबले में पहला हॉफ गोल रहित रहने के बाद जापान के लिए डेजन माएदा ने 56वें मिनट में गोलकर अपनी टीम को बढ़त दिलाई. छह मिनट बाद स्वीडन ने जवाबी हमला किया. एशोनी एगला गोल कर स्कोर 1-1 से बराबर कर दिया. इसके बाद दोनों टीमों में मैच विजयी गोल करने में विफल रही और मुकाबला 1-1 से ड्रा पर समाप्त हुआ. इस ड्रा के साथ दोनों टीमों ने राउंड ऑफ 32 में क्वालीफाई कर लिया. दूसरे स्थान पर रहने के कारण जापान राउंड ऑफ 32 में ब्राजील से भिड़ेगा, जबकि ग्रुप विजेता नीदरलैंड्स का सामना मोरक्को से होगा.



तुर्की ने ग्रुप डी का आखिरी मैच 3-2 से जीता

विजयी गोल की बदौलत तुर्की ने फीफा विश्वकप 2026 में ग्रुप डी के आखिरी मुकाबले में अमेरिका की टीम पर 3-2 से जीत दर्ज की. इंग्लवुड के सोफी स्टेडियम में खेले गये मुकाबले में अमेरिका की टीम को पहले ही टूर्नामेंट से बाहर हो चुकी तुर्की टीम से 3-2 से हार का सामना करना पड़ा. मैच के आखिरी मिनट में कान आयहान के गोल की बदौलत तुर्की ने जीत हासिल की. अमेरिका पहले ही नॉकआउट चरण में पहुंच चुका अमेरिका के लिए ऑस्टेन ट्रस्टी ने तीसरे मिनट में और सेबस्टियन बर्हॉल्टर 49वें मिनट में गोल किये. वहीं तुर्की की ओर से अर्दा गुलेर, ओरकुन कोकुओ और कान आयहान ने एक-एक गोल दागे. टूर्नामेंट के इस चरण में हार के बावजूद, अमेरिका की टीम अपने ग्रुप में शीर्ष पर रही और राउंड ऑफ 32 में उनका सामना बोस्निया-हर्जगोविना से होगा. वहीं, जीत के साथ तुर्की का विश्व कप अभियान समाप्त हो गया.

ट्यूनीशिया को 3-1 से हराकर नीदरलैंड्स ग्रुप एफ में शीर्ष पर

ट्यूनीशिया को 3-1 से हराकर नीदरलैंड्स ग्रुप एफ में शीर्ष के साथ नॉकआउट में पहुंचा कैनसस सिटी, 26 जून नीदरलैंड्स ने फीफा विश्वकप 2026 में गुरुवार रात खेले गये मुकाबले में ट्यूनीशिया को 3-1 से हराकर ग्रुप एफ में शीर्ष पर जगह बना ली है. इस जीत के साथ नीदरलैंड्स राउंड ऑफ 32 में पहुंच गया. मुकाबले की शुरुआत के तीसरे मिनट में नीदरलैंड्स को बढ़त तब



मिली जब ट्यूनीशिया के कप्तान ने डम्प्रीज के राइट-विंग सेंटर को गलती से अपने ही नेट में डाल दिया (ओन-गोल). कोमैन की टीम के लिए स्थिति और बेहतर हो गई जब वैन डिक ने रेजेंडर्स की फ्री-किक को ब्रॉबे की तरफ बढ़ाया, जिन्होंने चार मिनट बाद बैक पोस्ट पर गोल कर दिया. ब्रेक के बाद ट्यूनीशिया ने बेहतर खेल का प्रदर्शन करते हुए दूसरे हाफ के नौवें मिनट में एक गोल किया; हैन्रिकल के राइट-विंग कॉर्नर को मास्तूरी ने गोलकीपर वर्बर्गन को छकाते हुए नेट में गेंद को डाल दिया. हालांकि, 62वें मिनट में डच टीम ने अपनी दो गोल की बढ़त फिर से हासिल कर ली; रेजेंडर्स के कॉर्नर को वैन हेके ने हेक्का सा टच किया (बेन रिलमैन से टकराकर दिशा बदली) और गेंद टॉप-राइट कॉर्नर में चली गई. इस नतीजे के साथ नीदरलैंड्स राउंड ऑफ 32 में पहुंच गया है, जहां उनका मुकाबला मोरक्को से होगा. ट्यूनीशिया के लिए वर्ल्ड कप का साफर निराशाजनक रूप से खत्म हुआ. उन्होंने 10 शॉट लिए, जिनमें से चार टारगेट पर थे. वहीं, नीदरलैंड्स ने 20 शॉट लिए, जिनमें से सात टारगेट पर थे.

श्रीलंका ने टेस्ट मैच के पहले दिन बनाए 308 रन

नॉर्थ साउंड, 26 जून धनंजय डीसिलवा (120), दिनेश चांदीमल (54) और सोनल दिनुशा (43) की शानदार पारियों के दम पर श्रीलंका पहले टेस्ट मैच के पहले दिन का खेल समाप्त होने के समय वेस्टइंडीज के खिलाफ 308 रन बनाकर ऑलआउट हो गई.



वेस्टइंडीज ने गुरुवार को टॉस जीतकर पहले गेंदबाजी करने का फैसला किया. बल्लेबाजी करने उतरी श्रीलंका की शुरुआत अच्छी नहीं रही और उसने 42 रन के स्कोर

ध्रुव जुरेल का विराट शतक, भारत ए ने 452 पर पारी घोषित की

गाल. कप्तान ध्रुव जुरेल (नाबाद 141) के विराट शतक से भारत ए ने श्रीलंका ए के खिलाफ पहले गैर अधिकृत टेस्ट के दूसरे दिन शुक्रवार को छह विकेट पर 452 रन का विशाल स्कोर बनाकर अपनी पारी घोषित कर दी. श्रीलंका ए ने इसके जवाब में दो विकेट पर 113 रन बना लिए हैं और वह अभी भारत ए के स्कोर से 339 से पीछे है. भारत ए ने कल के चार विकेट पर 333 रन से आगे खेलना शुरू किया. जुरेल ने नाबाद 68 रन और शेख रशीद ने नाबाद 53 रन से अपनी पारी को आगे बढ़ाया.

रिकॉर्ड : सिंधुश्री ने जीता गोल्ड मेडल

भुवनेश्वर, 26 जून अनिमेष कुजूर ने गुरुवार को भुवनेश्वर, ओडिशा में आयोजित नेशनल इंटर-स्टेट सीनियर एथलेटिक्स चैंपियनशिप 2026 में पुरुषों की 200 मीटर स्पर्धा में गोल्ड मेडल जीता और साथ ही आगामी आइडबी-नागोया एशियन गेम्स के लिए क्वालिफिकेशन भी हासिल किया.



कुजूर ने पहले हीट्स में 20.87 सेकंड का समय लेकर एथलेटिक्स फेडरेशन ऑफ इंडिया (एएफआई) के एशियन गेम्स क्वालिफायिंग स्टैंडर्ड (20.88 सेकंड) को पार किया और फिर फाइनल में 20.74 सेकंड का समय

लेकर पहला स्थान हासिल किया. डॉ.डा.पति मृत्युम जयराम (20.97 सेकंड) दूसरे और जित्पू प्रसाद पीके (21.18 सेकंड) तीसरे स्थान पर रहे. अनिमेष कुजूर के नाम 200 मीटर में 20.32 सेकंड का नेशनल रिकॉर्ड है, जो उन्होंने पिछले साल

एशियन एथलेटिक्स चैंपियनशिप में बनाया था.

महिलाओं के 200 मीटर फाइनल में, हरिता भद्रा ने 23.14 सेकंड का समय लेकर गोल्ड मेडल जीता. उन्नति अयप्पा बोल्लांडा 23.40 सेकंड के साथ दूसरे स्थान पर रही, जबकि प्रकृति रूपा राव बी ने 23.58 सेकंड का समय लेकर ब्रॉन्ज मेडल जीता. महिलाओं की पोल वॉल्ट स्पर्धा में सिंधुश्री जी ने रिकॉर्ड-तोड़ प्रदर्शन करते हुए गोल्ड मेडल जीता और 4.25 मीटर की नई राष्ट्रीय रिकॉर्ड छलांग के साथ 4.10 मीटर के एशियाई खेलों के क्वालिफिकेशन स्टैंडर्ड को आसानी से पार किया.



बिट्स के शतक से दक्षिण अफ्रीका विजयी

114 रन की पारी खेली

ब्रिस्टल, 26 जून: तेंजमिन बिट्स की नाबाद 114 रनों की तूफानी शतकीय पारी और अयाबोंगा खाका की अगुवाई में गेंदबाजों के शानदार प्रदर्शन के दम पर दक्षिण अफ्रीका ने महिला टी-20 विश्व कप के 24वें मुकाबले में नीदरलैंड्स को 88 रनों से करारी शिकस्त दी.

इस शानदार जीत के साथ दक्षिण अफ्रीकी टीम ने टूर्नामेंट में अपनी स्थिति और मजबूत कर ली, जबकि बिट्स को उनकी मैच जिताऊ पारी के लिए 'प्लेयर ऑफ द मैच' चुना गया. टॉस हारने के बाद पहले बल्लेबाजी करते हुए दक्षिण अफ्रीका ने निर्धारित 20 ओवर में एक विकेट पर 208 रन

209 रन के कठिन लक्ष्य का पीछा करने उतरी नीदरलैंड्स की शुरुआत ठीक रही और फ्रीबी मोल्केनबोअर तथा सान्या खुराना ने पहले विकेट के लिए 58 रन जोड़े. मोल्केनबोअर ने 41 और खुराना ने 36 रन बनाए, जबकि स्टैर कालिस ने 26 रन का योगदान दिया.

का विशाल स्कोर खड़ा किया. कप्तान लॉरा वुलफार्ट और तेंजमिन बिट्स ने पहले विकेट के लिए 121 रनों की शानदार साझेदारी कर टीम को मजबूत शुरुआत दिलाई. वुलफार्ट ने 36 गेंदों में छह चौकों की मदद से 45 रन बनाए. उनके आउट होने के बाद एनरी डर्कसन ने बिट्स का बेहतरीन साथ निभाया और दोनों ने अंतिम ओवरों में तेज बल्लेबाजी करते हुए स्कोर 200 के पार पहुंचा दिया.

विंबलडन 2026 दूसरे राउंड में एलेक्जेंड्रा एला से हो सकता है सामना

सेरेना वापसी पर माया जॉइंट का करेंगी सामना

लंदन, 26 जून सेरेना विलियम्स अगले हफ्ते विंबलडन में अपनी वापसी के पहले राउंड में दुनिया की 53वें नंबर की खिलाड़ी माया जॉइंट के खिलाफ खेलेंगी.



सात बार की महिला सिंगल्स चैंपियन को विंबलडन 2026 के लिए वाइल्डकार्ड दिया गया है, जिससे वह चार साल दूर रहने के बाद 44 साल की उम्र में वापसी कर रही हैं. अमेरिकी सुपरस्टार विलियम्स ड्रॉ के निचले हिस्से में हैं और इसलिए मंगलवार को

ऑस्ट्रेलिया की 20 वर्षीय जॉइंट के खिलाफ अपना अभियान शुरू करेंगी, जो पिछले साल पहले राउंड में हार गई थीं और अपने पिछले 14 मैचों में से सिर्फ एक

ही जीत पाई हैं. अगर विलियम्स जॉइंट को हरा देती हैं, तो दूसरे राउंड में उनका सामना उभरती हुई फिलीपींस की स्टार एलेक्जेंड्रा एला से हो सकता है, जो 29वीं

पुरुषों के ड्रॉ में, दुनिया के नंबर 1 और मौजूदा चैंपियन जानिक सिनर अपने शुरुआती मैच में सर्बिया के दुनिया के 51वें नंबर के खिलाड़ी मियोमिर केकमानोविच का सामना करेंगे. इटली के इस खिलाड़ी नेअपने पिछले चारों मुकाबलों में जीत हासिल की है, जिसमें 2024 चैंपियनशिप का मैच भी शामिल है.

सीड हैं और मेक्सिको की रेनाटा जाप्राजुआ के खिलाफ खेलेंगी.

इंग्लैंड ने घोषित की टी-20 टीम

लंदन. टीम इंडिया अगले महीने इंग्लैंड का दौरा करने वाली है. इस दूर पर भारत को पांच टी 20 और तीन वनडे मैचों की सीरीज खेलनी है. 1 जुलाई से शुरू हो रही टी 20 सीरीज के लिए इंग्लैंड क्रिकेट बोर्ड ने अपनी 17 खिलाड़ियों की टीम घोषित कर दी है. टीम की कप्तान हैरी ब्रूक को सौंपी गई है. खास बात ये है कि इस टीम में रॉयल चैलेंजर्स बंगलुरु के तीन खिलाड़ियों को भी जगह मिली है. भारत के खिलाफ इस हाई-वोल्टेज टी20 सीरीज के लिए चुनी गई इंग्लैंड टीम में आरसीबी के तीन स्टार प्लेयर्स शामिल हैं.

न्यूजीलैंड ने 4 विकेट पर बनाए 361 रन

नॉटिंगम, 26 जून कप्तान टॉम लैथम (151) और डेवोन कॉन्वे (157) की शतकीय पारियों और दोनों बल्लेबाजों के बीच रिकॉर्ड 317 रनों की ओपनिंग साझेदारी के दम पर न्यूजीलैंड ने इंग्लैंड के खिलाफ तीसरे टेस्ट मैच के पहले दिन स्टैंड्स के समय चार विकेट पर 361 रन बना लिये हैं.



न्यूजीलैंड ने टॉस जीतकर पहले इंग्लैंड के खिलाफ पहले बल्लेबाजी करने का फैसला किया. बल्लेबाजी करने उतरी न्यूजीलैंड को टॉम लैथम और डेवोन कॉन्वे की सलामी जोड़ी ने अच्छी शुरुआत दिलाई. दोनों

बल्लेबाजों ने संभलकर खेलते हुए तेजी के साथ रन बटोरें. इस दौरान दोनों बल्लेबाजों ने अपने अपने शतक पूरे किये. 73वें ओवर में न्यूजीलैंड का पहला विकेट टॉम लैथम के रूप में गिरा. उन्हें बने स्टोक्स ने आउट किया. लैथम ने 214 गेंदों में 15 चौकों की मदद से (151) रनों की पारी खेली.

अगले ही ओवर में जो रूट ने डेवोन कॉन्वे को अपना शिकार बना लिया. कॉन्वे ने 224 गेंदों में 22 चौकों और तीन छक्के उड़ाते हुए (517) रनों की पारी खेली. इसके बाद न्यूजीलैंड की पारी लड़खड़ा गई और उसने दिन का खेल समाप्त होने के समय तक अपने दो और विकेट गंवा दिये.